

कन्हैयालाल हत्याकाण्ड के अभियुक्तों से एनआईए ने करवाई घटना स्थल की तस्दीक

दोनों मुख्य अभियुक्तों को एनआईए की टीम अजमेर हाई सिक्च्यूरिटी जेल से लेकर शुक्रवार देर रात में उदयपुर पहुंची

उदयपुर, (कास)। उदयपुर के बहुचर्चित कन्हैयालाल हत्याकाण्ड के दो मुख्य अभियुक्तों गोस मोहम्मद एवं रियाज अतारी से एनआईए की टीम ने घटना स्थल की तस्दीक करवाई। उल्लेखनीय है कि देश में बहुचर्चित उदयपुर के कन्हैयालाल हत्याकाण्ड के दो मुख्य अभियुक्तों को एनआईए की टीम अजमेर हाई सिक्च्यूरिटी जेल से लेकर शुक्रवार देर रात में उदयपुर पहुंची। अभियुक्तों को सुरक्षा को ध्यान में रखते हुए 25 से ज्यादा हथियार बंद सुरक्षाकर्मियों के साथ एनआईए अधिकारियों की दो गाड़ियां भी साथ थीं। देर रात में दोनों

अभियुक्तों को कड़े बंदोबस्त के साथ में भुपालपुरा थाना परिसर में रखा गया। इसके लिए सुरक्षा के सख्त प्रबंध किए गए थे। सुरक्षा कारणों से एनआईए की टीम शनिवार अल सुबह ही अभियुक्तों को लेकर मौका तस्दीक कराने का निर्णय लिया और सबेरे सवा पांच बजे टीम उन्हें मौका स्थल पर लेकर रवाना हुई। टीम ने मालदास स्ट्रीट के पास भूतमहल के पास स्थित कन्हैयालाल की दुकान पर अभियुक्तों से करीब पच्चीस मिनट तक पूछताछ की। हालांकि इस दौरान सीन रिक्लीफ्ट कराने की संभावना जताई जा

घटना स्थल पर पूछताछ के साथ आरोपियों के भागने के रूट की जानकारी लेकर घटना स्थल की मार्किंग की गई। पुलिस टीम के अलावा एनआईए एसपी रवि कुमार समेत कई आलाअधिकारी और पुलिस बल मौके पर मौजूद रहा। टीम ने उस स्थान को भी देखा जहां पर अभियुक्तों ने हत्याकाण्ड से पहले अपनी बाइक को पार्क किया था। इसके बाद हथियारों को भार देने एवं घटना के बाद तैयार किए गए वीडियो बनाने के स्थान की भी तस्दीक करवा उन्हें लेकर एनआईए की टीम रवाना हो गई।

बेनीवाल ने लम्पी को लेकर केंद्र व राज्य सरकार को कोसा

जोधपुर, (कास)। सांसद हनुमान बेनीवाल शनिवार दोपहर जोधपुर पहुंचे। यहां सर्किट हाउस में कॉन्फ्रेंस करते हुए केंद्र और राज्य सरकार पर निशाना साधते हुए कहा कि लंपी महामारी को लेकर दोनों ही ध्यान नहीं दे रहे हैं। बेनीवाल ने कहा कि गाय और राम के नाम पर भाजपा हमेशा से वोट मांगती आई है। राजस्थान की जनता ने भाजपा के 24 सांसदों को जीताकर केंद्र भेजा, लेकिन लंपी जैसी भयावह बीमारी में एक भी सांसद के मुंह से कोई शब्द तक नहीं निकला। देश के गृह मंत्री अमित शाह ने भी अपने जोधपुर के कार्यक्रम में लंपी को लेकर एक शब्द नहीं बोला। यह इस बात का संकेत है कि भाजपा वाले गाय के नाम पर जनता को मुर्ख बना रहे हैं। युवा इस बार इनके झांसे में नहीं आने वाला। राजस्थान सहित 12 से ज्यादा राज्य में लंपी महामारी का रूप ले चुकी है। सांसद ने सबसे पहले इसका मामला आरएलपी ने ही उठाकर केंद्र से उचित कदम उठाने में प्लास्टिक के छोटे ड्रमों में भरकर गुजरात तस्दीकी जा रही 47 लाख रुपए कीमत की हरियाणा व दिल्ली निमित्त अवैध शराब को जबरन किया है तथा मामले में कंटेनर चालक व खलासी को गिरफ्तार किया है।

खेटी, (निर्स)। लंपी वायरस के प्रकोप से दर्दनाक मौत का शिकार हो रही गायों को खुले में डालने के विरोध के बाद नगर पालिका प्रशासन हरकत में आया है। ग्रामीणों ने शुक्रवार को नगरपालिका द्वारा खुले में डाली जा रही मृत गायों को लेकर विरोध जताया था और आंदोलन की चेतावनी देते हुए नारेबाजी कर विरोध भी किया था। जिसकी सूचना पर शनिवार को नगर पालिका चेयरमैन गीता सैनी व पालिका के पार्षद कन्वे के चांदमारी रोड पहुंचे। जहां उन्होंने खुले में डाली जा रही गायों की जगह का निरीक्षण किया। इस दौरान चेयरमैन गीता सैनी ने नगर पालिका के कर्मचारियों को फटकार लगाते हुए कहा कि गाय को हिंदू धर्म में माता के रूप में पूजनीय माना गया है। यदि बीमारी के कारण उसकी मौत हो जाती है तो उसे इस तरह खुले में डालना भी पाप होता है। यदि इस प्रकार की गलती किसी भी कर्मचारी ने दोबारा दोहराई गई तो उसके खिलाफ कार्यवाही की जाएगी। इस दौरान उन्होंने मौके पर ही खड़े होकर खुले में मृत पड़ी गायों को जेसीबी की मदद से गड्ढा खुदवाकर उनको दफनाया गया। चेयरमैन ने नगरपालिका क्षेत्र में लंपी

ग्रामीणों के विरोध के बाद हरकत में आया नगर पालिका प्रशासन



कर्मचारियों ने जेसीबी से खुले में पड़ी मृत गायों को गड्ढे में दफनाया।

वायरस की बीमारी से मौत का दर्द झेलने वाली गायों को आगे से कहीं भी खुले में नहीं डालने के निर्देश दिए। इस दौरान चेयरमैन गीता सैनी ने आमजन से अपील करते हुए कहा कि यदि नगर पालिका क्षेत्र में कोई गाय मौत का शिकार हो जाती है तो उसकी सूचना नगर पालिका प्रशासन को दे। वहीं

बीमार होने पर भी नगरपालिका को सूचित करने पर आवश्यक संसाधन उपलब्ध करवाए जाएंगे। शुक्रवार को दर्जन भर युवाओं ने चांदमारी रोड स्थित खुले में मृत गायों को डालने को लेकर विरोध प्रदर्शन किया था तथा गायों को उचित स्थान पर दफनाया की मांग की थी। जिस पर एसडीएम जयसिंह चौधरी

ने भी नगरपालिका प्रशासन को मृत गायों को खुले में नहीं डालने व उचित स्थान पर दफनाए के निर्देश दिए थे। इस मौके पर पार्षद लीलाधर सैनी, हरमंदर चानािया, राहुल, एसआई सुनील सैनी, मोहम्मद, सुगनचंद, अशोक, इंदरीश कुरेशी, बाबूलाल, आकाश सहित पालिका के कर्मचारी मौजूद थे।

47 लाख रुपए की अवैध शराब जब्त, पुलिस ने दो को गिरफ्तार किया

कुल 6060 बोतल अवैध अंग्रेजी शराब बरामद की

डूंगरपुर, (निर्स)। जिले के पुलिस थाना बिछीवाड़ा की रतनपुर चौकी पुलिस द्वारा अवैध शराब तस्दीकी के खिलाफ लगातार बड़ी कार्रवाई करते हुए एक बंद बाँड़ी कंटेनर में फायबर मिक्सर पॉलिस्टर के बैग की आड में प्लास्टिक के छोटे ड्रमों में भरकर गुजरात तस्दीकी जा रही 47 लाख रुपए कीमत की हरियाणा व दिल्ली निमित्त अवैध शराब को जबरन किया है तथा मामले में कंटेनर चालक व खलासी को गिरफ्तार किया है।

जानकारी के अनुसार पुलिस चौकी रतनपुर द्वारा गुजरात राजस्थान सीमा पर रतनपुर बाँडर पर नाकाबंदी के दौरान बिछीवाड़ा से गुजरात तरफ जाते हुए एक

कंटेनर को रुकवाया गया। वाहन के चालक ने अपना नाम विनोद निवासी हरियाणा तथा खलासी ने अपना नाम प्रदीप निवासी हरियाणा का होना बताया। वाहन कंटेनर को खोल कर देखा गया तो अंदर प्लास्टिक के बड़े-बड़े बैग के अंदर मिक्सर फायबर पॉलिस्टर भरा हुआ था। बैग हटाकर पीछे देखा तो आसमानी रंग के प्लास्टिक के छोटे ड्रम में विभिन्न वैरायटी की शराब भरी हुई थी तथा खाकी रंग के कार्टून के अंदर भी विभिन्न वैरायटी की शराब भरी हुई पाई गई। शराब के कार्टूनों को नीचे उतारकर गिनती करने पर कुल 6060 बोतल अवैध अंग्रेजी शराब सेल इन

दिल्ली तथा सेल इन हरियाणा की मिली। पुलिस की पूछताछ में आरोपियों के पास शराब परिवहन के संबंधित कोई भी दस्तावेज नहीं मिले। इस पर पुलिस ने चालक विनोद तथा खलासी प्रदीप को गिरफ्तार कर लिया। प्रारंभिक पूछताछ में अवैध शराब को दिल्ली से भरकर अहमदाबाद गुजरात लेकर जाना बताया गया है। पुलिस ने अवैध शराब व वाहन को जप्त कर चालक विनोद तथा खलासी प्रदीप को गिरफ्तार कर आवश्यक अधिनियम में प्रकरण दर्ज कर लिया है। जप्त सुध शराब की अनुमानित कीमत करीब 47 लाख रुपये बताई जा रही है।

एंबुलेंस संचालकों ने दी शिकायत करने पर धमकी

गोविंदगढ़, अलवर, (निर्स)। गोविंदगढ़ कन्वे में शनिवार को उपखंड अधिकारी के निरीक्षण के दौरान एंबुलेंस संचालकों के द्वारा अवैध वसूली करने की शिकायत करने पर एंबुलेंस संचालकों ने शिकायतकर्ता को जान से मारने की धमकी दी है। उपखंड अधिकारी रेखा मीणा ने सामुदायिक केंद्र गोविंदगढ़ का औचक निरीक्षण किया। वार्ड एवं हॉस्पिटल बिल्डिंग व वाटर कूलर, निःशुल्क दवाइयों के बारे में भी जानकारी प्राप्त की और साफ सफाई का विशेष ध्यान रखने के लिए उपखंड अधिकारी ने डॉ. एम आर चौधरी को कहा।

उपखंड अधिकारी के निरीक्षण के दौरान एंबुलेंस संचालकों के द्वारा अवैध वसूली करने की शिकायत करने पर एंबुलेंस संचालकों ने धमकी दी है। उपखंड अधिकारी रेखा मीणा ने सामुदायिक केंद्र गोविंदगढ़ का औचक निरीक्षण किया। वार्ड एवं हॉस्पिटल बिल्डिंग व वाटर कूलर, निःशुल्क दवाइयों के बारे में भी जानकारी प्राप्त की और साफ सफाई का विशेष ध्यान रखने के लिए उपखंड अधिकारी ने डॉ. एम आर चौधरी को कहा।

अध्यापक ने शिष्या से की अश्लील हरकतें

सूरजगढ़, (निर्स)। थाना इलाके के एक गांव की सरकारी स्कूल में गुरु शिष्य के रिश्ते शर्मसार हुए हैं। एक छात्र ने अपने ही स्कूल टीचर के खिलाफ छेड़छाड़ करने और अवैध संबंध बनाने का आरोप लगाया है। जब इस दलित वर्ग की छात्रा ने यह बात अपनी मां को बताई और मां ने स्कूल में जाकर शिकायत की तो छात्रा की ही टीसी काटकर थमा दी गई। जिसके बाद शनिवार को ग्रामीणों ने दलित परिवार के साथ पहुंचकर स्कूल प्रिंसिपल को खरी खोटी सुनाई और अध्यापक से बातचीत करने की कोशिश की लेकिन इससे पहले आरोपी अध्यापक छुट्टी पर चला गया। इस मामले में अब परिजनों ने थाने पहुंचकर आरोपी अध्यापक के खिलाफ छेड़छाड़ की रिपोर्ट दी है।

पौडिता ने बताया कि उसके साथ पिछले पांच-छह महीनों से स्कूल का एक अध्यापक छेड़छाड़ करने के अलावा अश्लील इशारे करता है और अवैध शारीरिक संबंध बनाने का दबाव बना रहा है। छात्रा ने सारी बात अपनी मां को बताई। मां और पिता ने शुक्रवार को जाकर जब स्कूल में शिकायत की तो स्कूल के स्टॉफ ने उसके अनपढ़ पिता से एक कागज पर साइन करवाए और टीसी थमा दी। जब उन्हें पता चला कि टीसी के लिए एप्लीकेशन पर उसके अनपढ़ पिता के साइन करवा लिए गए हैं। जिस पर ग्रामीणों के साथ परिवार गया और उलाहना दिया। इधर, मामले में प्रिंसिपल ने बताया कि अध्यापक के बारे में विभागीय कार्रवाई शुरू कर दी गई है। वहीं बच्ची का वापिस एडमिशन लिया जा रहा है।

निरीक्षण के दौरान उपखंड अधिकारी रेखा मीणा और चिकित्सा अधिकारी मंगलराम चौधरी को गोविंद गौतम ने बताया कि एंबुलेंस पर प्रस्ताव के साथ अवैध वसूली करते हैं और नियम विरुद्ध गैस सिलेंडर लगाकर गाड़ियों का संचालन करते हैं। शिकायत करने के बाद भी दोषी पायलटों पर कोई कार्यवाही नहीं की जाती है। गोविंद गौतम ने मौके पर पहुंचकर सबूतों के साथ अपने साथ हुई घटना के बारे में अवगत कराया कि 6 सितंबर को मेरी मां की अचानक तबीयत खराब होने पर मैं राजकीय सामुदायिक केंद्र गोविंदगढ़ लेकर पहुंचा। वहां डॉक्टर एमआर चौधरी को दिखाया। उन्होंने प्राथमिक उपचार देकर उन्हें अलवर के लिए रैफर कर दिया। उसके बाद मैंने 108 पर कॉल किया तो उन्होंने बताया कि 15 से 20 मिनट में आपके पास हमारी 108 सेवा राजकीय सामुदायिक

स्वास्थ्य केंद्र गोविंदगढ़ में पहुंच जाएगी। एंबुलेंस गाड़ी पहुंचने के बाद पायलट बलजीत गुर्जर झगड़ा करने लगा कि तेरा मरीज कहा है तो मैंने कहा कि किस तरह बात कर रहा है। इस पर झगड़ा करने पर उतारू हो गया जान से मारने की गोविंद गौतम को धमकी देने लगा और अपहरण कराने की धमकी दी। इसकी शिकायत दूरभाष के जरिए इंचार्ज डॉक्टर एम आर चौधरी को दी गई एवं जिसकी शिकायत 181 नंबर पर राजस्थान सरकार को भी की गई परंतु आज तक इन दोनों पायलटों के खिलाफ संबंधित अधिकारियों ने कोई कार्यवाही नहीं की। उन्होंने बताया कि बिना डिस्चार्ज करए उनके घर ले जाते हैं और उसके बदले में रुपए लेते हैं। जबकि जच्चा-बच्चा नोर्मल हालत में होते हैं तब भी 3 दिन से पहले उसे छुट्टी नहीं दी जाती परंतु सांठगांठ के चलते हुए यह दूसरे ही दिन जच्चा बच्चा को उनके घर पहुंचा देते हैं और उसके बदले में रुपए लेते हैं। उपखंड अधिकारी रेखा मीणा से गोविंद गौतम ने दोनों दोनों ड्राइवर्स के नाम अपने पीए के जरिए नोट कराए गए।

उदयपुर, (कास)। पेपर लेस कार्य को बढ़ावा देने के साथ-साथ न्याय कार्यों में पारदर्शिता लाने के लिए विधि एवं न्याय मंत्रालय भी अपनी कार्य प्रणाली में डिजिटल मॉडल अपनाने की ओर बढ़ रहा है। इमर्जिंग लीगल इश्यूज - 2022 विषय पर आयोजित दो दिवसीय कॉन्फ्रेंस के उद्घाटन समारोह में वित्त मंत्री अतिथि के रूप में बोलते हुए केंद्रीय विधि एवं न्याय मंत्री किरण रिजिजू ने यह बात कही। उन्होंने कहा कि देश में अदालतों को डिजिटल किया जा रहा है उससे देश के लोगों को अपने केस के बारे में जानकारी हासिल करने में सुविधा मिलेगी और उन्हे समय पर न्याय मिल सकेगा।

केंद्रीय विधि एवं न्याय मंत्री ने कहा कि देश के सभी हाईकोर्ट में एडिशनल सोलिसिटर जनरल आफ इण्डिया लगाए जाएंगे ताकि भारत सरकार के मामलों की प्रभावी पैरवी हो सके। उन्होंने कहा कि न्यायिक सिस्टम को रिलुक करने का समय आ गया है। हाईकोर्ट और लोअर कोर्ट में आधारभूत सुविधा बढ़ाने के लिए प्रभावी कदम उठाए जा रहे हैं। उन्होंने कहा कि कोलेजियम सिस्टम पर विचार करने की जरूरत है ताकि निवृत्तियों में तेजी ला सकें। उन्होंने कहा कि देश में अनेक एकेडमीं नहीं हुई हैं उसी दिशा में हम लॉ एकेडमी बनाने का

बिजली निगम के दस्ते पर पथराव, एक कर्मचारी घायल

चोरी की शिकायत पर गए थे कार्रवाई करने, जेईएन ने कराया मामला दर्ज

हिंगडौन सिटी, (कास)। गुरुवार रात गांव बजनिया का पुरा में बिजली चोरी की शिकायत मिलने पर विद्युत वितरण निगम सहायक कार्यालय के जेईएन के नेतृत्व में विद्युत निगम की टीम रात्रि को विद्युत चोरी रोकने के लिए छापे की कार्रवाई के लिए गए। छापे की भनक लगते ही आरोपियों ने अंधेरे में एक कर्मचारी को पकड़ लिया और बेरहमी से मारपीट कर घायल कर दिया। वहीं पथराव के बाद अन्य कर्मचारी जान

बचाकर भागे। घायल कर्मचारी को अस्पताल में भर्ती कराया। इस मामले में जेईएन ने कोतवाली थाने में मुकदमा दर्ज कराया है। जेईएन गौरव सोनी ने बताया कि क्षेत्र के गांव बजनिया का पुरा में बिजली चोरी करने की शिकायत मिलने पर गुरुवार रात 10:30 बजे के करीब बिजली चोरी रोको दस्ते के साथ गांव बजनिया का पुरा पहुंचे। इस दौरान बिजली खंभे पर टॉच जलाकर अवैध जंपर्स की वीडियो

ग्राफी फोटोग्राफी करते समय आरोपियों ने निगम के दस्ते पर लाठी-डंडों और पथराव कर दिया। अचानक हुए पथराव से निगम कर्मचारियों में भगदड़ मच गई। मामले में ओम प्रकाश, प्यार सिंह, धनश्याम सिंह व परिवार की पांच-छह महिलाओं ने बिजली निगम के उड़न दस्ते पर लाठी-डंडों से हमला कर राजकार्य में बाधा पहुंचाई। कोतवाली थाना पुलिस ने मामला दर्ज कर आरोपियों को तलाश शुरू कर दी है।

ब्लैकमेल कर 8 लाख मांगने वाले तीन जने पकड़े

जयपुर, (कास)। बगरू थाना पुलिस ने व्यापारी को ब्लैकमेल कर आठ लाख रुपये मांगने वाली दो महिलाओं समेत तीन आरोपियों को गिरफ्तार किया है।

हाइवे पर महिला का शव मिला



शव के बारे में जानकारी करते पुलिस अधिकारी रविश कुमार।

बताया जा रहा है आरोपियों ने व्यापारी से 55 हजार रुपए माद और एक लाख 90 हजार रुपए का चेक वसूल लिया था। डीसीपी (वेस्ट) वंदिता राणा ने बताया कि गिरोह की महिला हर्सीना बेगम (40) निवासी ग्राम रामपुरा, सपना बेगम (25) सहित रामचंद्र जाट (27) निवासी बगरू को गिरफ्तार किया है। आरोपित महिला हर्सीना ने कपड़ों की दुकान करने वाले व्यापारी से दोस्ती कर मोबाइल पर पर बातें शुरू की थी। इसके बाद हर्सीना ने 11 सितम्बर को पीडित को अपने घर बुलाया, जहां कमरे में हर्सीना, सपना, रामचंद्र जाट ने मारपीट कर जूते-चप्पल की माला बना कर वीडियो बना लिया। इसके बाद वीडियो व ऑडियो को फेसबुक, इंस्टाग्राम, व्हाट्सएप पर वायरल करने की धमकी देकर उससे 8 लाख रुपये की मांग की।

गिरोह व्यापारी से 55 हजार रुपए सहित 1.90 लाख रुपए का चेक हड़प चुका है। इसके बाद भी लगातार ब्लैकमेलिंग से तनग आकर पीडित ने पुलिस की शरण की, जिसके बाद पुलिस ने मुकदमा दर्ज कर आरोपियों को गिरफ्तार कर लिया।

तेज कर दिये। सीआई रविश सामरिया ने बताया कि शव ज्यादा पुराना नहीं है, संभवतया रात का हो सकता है। महिला के कपड़ों से उसके ग्रामीण अंचल की पहचान की जा रही है। सीआई सामरिया ने बताया कि पुलिस सभी पहलुओं की जांच कर रही है। जांच के बाद ही किसी निष्कर्ष पर पहुंचा जा सकता है। पुलिस ने बताया कि अभी जो जानकारी मिली है उसमें यह पता चला है की जो लाश महिला की मिली है वह कान्ता नामक महिला की है जो हट्टूडी खाजपुरा अजमेर की रहने वाली है। आगे की कार्यवाही जारी है।

करौली में अवैध विस्फोटक पदार्थ अमोनियम बरामद

करौली, (निर्स)। जिला स्पेशल टीम करौली एवं थाना कोतवाली करौली द्वारा संयुक्त कार्यवाही करते हुए स्कॉर्पियों गाडी से अवैध विस्फोटक सामग्री अमोनियम नाईट्रेट की कुल 2400 छड्डें एवं विस्फोटक फ्यूज तार, लालबत्ती कुल लम्बाई 7500 मीटर को जप्त करने में महत्वपूर्ण सफलता हासिल की है। एसपी ने बताया कि जिला स्पेशल टीम एवं थाना कोतवाली करौली द्वारा संयुक्त कार्यवाही करते हुए ठाकुर बाबा मन्दिर नवीन पुलिस

थाना सदर करौली के सामने नाकाबंदी शुरू की गई। इसी दौरान एक स्कॉर्पियों तेज गति से गंगापुर मोड की तरफ से आई जो पुलिस नाकाबंदी को देखकर दुर्गसी घटा वाले कच्चे रास्ते की तरफ तेज गति से चली गई थी जिसका पीछा किया तो ड्राइवर गाडी को छोड़कर जंगल के कच्चे रास्ते का फायदा उठाकर भाग गया। स्कॉर्पियों गाडी के ड्राइवर की पहचान कां. र. रानी सिंह, कास्टेबल रवि कुमार ने प्रहलाद पुत्र भंवरलाल मीना निवासी भौंडर थाना सदर करौली के रूप में की गई।

स्कॉर्पियों गाडी के अंदर कागज के गत्तों के 12 कार्टून मिले जिन सभी कार्टूनों में कुल 2400 गुल्ला मिले एवं 5 कार्टूनों में लालबत्ती मिली। जिनकी लम्बाई 7500 मीटर होना पाया गया। स्कॉर्पियों गाडी चालक द्वारा विस्फोटक सामग्री के परिवहन हेतु लाईसेंस व परमिशन नहीं होना पाया गया। इस पर अभियोग संख्या 432/22 धारा 4/5 विस्फोटक पदार्थ अधिनियम के तहत मामला दर्ज कर विस्फोटक सामग्री व वाहन को जप्त कर लिया है।

देश के सभी हाईकोर्ट में एडिशनल सोलिसिटर जनरल ऑफ इण्डिया लगाए जाएंगे

डिजिटल तकनीक से न्याय में मदद मिलेगी : मंत्री किरण रिजिजू

उदयपुर, (कास)। पेपर लेस कार्य को बढ़ावा देने के साथ-साथ न्याय कार्यों में पारदर्शिता लाने के लिए विधि एवं न्याय मंत्रालय भी अपनी कार्य प्रणाली में डिजिटल मॉडल अपनाने की ओर बढ़ रहा है। इमर्जिंग लीगल इश्यूज - 2022 विषय पर आयोजित दो दिवसीय कॉन्फ्रेंस के उद्घाटन समारोह में वित्त मंत्री अतिथि के रूप में बोलते हुए केंद्रीय विधि एवं न्याय मंत्री किरण रिजिजू ने यह बात कही। उन्होंने कहा कि देश में अदालतों को डिजिटल किया जा रहा है उससे देश के लोगों को अपने केस के बारे में जानकारी हासिल करने में सुविधा मिलेगी और उन्हे समय पर न्याय मिल सकेगा।

केंद्रीय विधि एवं न्याय मंत्री ने कहा कि देश के सभी हाईकोर्ट में एडिशनल सोलिसिटर जनरल आफ इण्डिया लगाए जाएंगे ताकि भारत सरकार के मामलों की प्रभावी पैरवी हो सके। उन्होंने कहा कि न्यायिक सिस्टम को रिलुक करने का समय आ गया है। हाईकोर्ट और लोअर कोर्ट में आधारभूत सुविधा बढ़ाने के लिए प्रभावी कदम उठाए जा रहे हैं। उन्होंने कहा कि कोलेजियम सिस्टम पर विचार करने की जरूरत है ताकि निवृत्तियों में तेजी ला सकें। उन्होंने कहा कि देश में अनेक एकेडमीं नहीं हुई हैं उसी दिशा में हम लॉ एकेडमी बनाने का

काम कर रहे हैं। केंद्रीय विधि एवं न्याय मंत्री ने कहा कि देश में कानून मजबूत होगा तो देश मजबूत होगा और लोगों को समय पर न्याय मिल सकेगा। उन्होंने कहा कि देश में चार करोड़ अस्सी लाख पेंडिंग केस हैं उन्हें कम करने के लिए न्याय प्रणाली को प्रभावी ढंग से काम करने की आवश्यकता है। उन्होंने देश में जजों की भर्ती एवं चयन के बारे में कहा कि सरकार इस दिशा में कार्य कर रही है। केंद्रीय विधि एवं न्याय मंत्री किरण रिजिजू ने कहा कि आज के समय में हम सोशल मिडिया की टिप्पणी से बच नहीं सकते इस बारे में चीफ न्यायाधीश भारत में भी विधि एवं न्याय मन्त्रालय को प्रेरित किया है। उन्होंने कहा कि इससे बचने के लिए ठोस कदम उठाने के लिए सरकार और न्यायपालिका को मिलकर



केंद्रीय मंत्री किरण रिजिजू ने इमर्जिंग लीगल इश्यूज-2022 कॉन्फ्रेंस का उद्घाटन किया।

दुनिया के कई देश भारत के प्रजातंत्र को पुराना कहकर पुकारते हैं इस पर उन्होंने कहा कि भारत के लोकतंत्र के जरिए ही हमने महिला सशक्तिकरण को बढ़ावा देकर देश के सर्वोच्च पद महिलाओं को राष्ट्रपति के पद से नवाजा है। उन्होंने इस अवसर पर अदालतों में लम्बित केस होने के क्या कारण हैं इस पर विचार करते हैं और उन्हें कैसे कम किया जावे इस दिशा में काम करने की आवश्यकता पर जोर दिया।

यूनियन आफ इंडिया एडवोकेट्स कॉन्फ्रेंस (वेस्ट जेए) की कार्यशाला के उद्घाटन सत्र में उच्चतम न्यायलय के न्यायाधीश अजय रतोर्गी, राजस्थान हाईकोर्ट के कार्यवाहक मुख्य न्यायाधीश एम एम श्रीवास्तव, गुजरात हाईकोर्ट के मुख्य न्यायाधीश अरविंद कुमार व सांसलिसिटर जनरल तुषार मेहता ने भी अपने विचार व्यक्त किए। यूनियन ऑफ इंडिया कार्टिसिल वेस्ट जेए की ओर से केन्द्र सरकार के एडवोकेट की दो दिवसीय कॉन्फ्रेंस में राजस्थान, गुजरात, महाराष्ट्र, गोवा और मध्यप्रदेश के 300 से ज्यादा केन्द्र सरकार की सभी एजेंसियों और विभागों के गर्वमेंट कार्यालय शिरकत कर रहे हैं। उद्घाटन समारोह का शुभारंभ उप राष्ट्रपति जगदीश धनखड और प्रधानमंत्री नरेन्द्र मोदी के विशेष संदेश के साथ किया गया।